



စာရေးဆရာ - ချန်း

The Destroyer

(ပိုင်ယန်)

((Chapter 196 - 210))

စာစဉ် - ၁၁

အပိုင်း (၁၉၆)

ကလောင် - ချန်း

မြစ်ပြင်ဒေသသည် ကြီးမားနေရာ အပိုင်းအခြားများရှိပေသည်...

ဇိုင်ယန်လာခဲ့သည့် ကန်းကျောက် ကျောင်းတော်သည် ယိပိုင်ကိုကျူး နယ်မြေတစ် အတွင်းက ကျင်းမြို့မှာတည်ရှိသည့် အဆင့်မြင့် ကျောင်း တော်ဖြစ်ပေသည်....

ယခုအခါ သူသည် ထိုနယ်မြေများကို အုပ်ချုပ်သည့် ရှင်ဘုရင်မင်းမြတ်ရဲ့ လက်အောက်မှာ လေ့ကျင့်ခွင့်ရခဲ့ပေသည်...

သူက အရိုးတစ်ထောင် တောင်တန်းဒေသ အတွင်းမှပင်စကာ နယ်မြေ အဆင့်ဆင့်ကို ဖြတ်ကျော်လာခဲ့ပြီး ယခု ဘန့်ပြည်နယ်၏ ဧကရာဇ် နန်းတော်ကို ရောက်ရှိလာခဲ့သည်အထိ ပြဿနာ အတော်တော်များများကို ရင်ဆိုင်ခဲ့ရသည်..

"လူတွေအတော်များများက သူတို့ဧကရာဇ်နှစ်ပါးကို မသိကြဘူး..."

ဘန့်ချင်းဟန်က ဆက်ပြောသည်...

"သူတို့ဧကရာဇ်နှစ်ပါးက ညီအစ်ကိုအရင်းတွေ ဖြစ်ကြပြီးတော့ ကိုယ်တိုင်လည်း ဧကရာဇ်ဆို နာမတော်အစား နယ်မြေခေါင်းဆောင်ဆိုတဲ့ ဂုဏ်ပုဒ်ကိုပဲ ယူထားကြသည်..."

"သူတို့နယ်မြေနှစ်ခုကို ပင်းသွေးနီနယ်မြေနဲ့ ဖင်းသွေးနီနယ်မြေဆိုပြီး ခေါ်ဆိုကြတယ် နောက်ပြီးတော့ အဲဒီနယ်မြေနှစ်ခုကလည်း ငါတို့နေရာ

တွေနဲ့ နည်းနည်းတော့လှမ်းတယ်"

"နယ်စပ်သတင်းတွေအရ ပင်းသွေးနီနယ်မြေနဲ့ ဖင်းသွေးနီနယ်မြေ တပ်တွေဟာ ငါတို့နယ်မြေတွေဘက်ကို ချီတက်လာကြပြီ ..."

"ဒီအရာကသာ စစ်ပွဲတွေကို ဆောင်ကြဉ်းလာခဲ့ရင် စစ်မီးက ဘန့်ပြည်နယ်ကို အရင်ဆုံးကူးစက်လာမှာပဲ"

မြစ်ပြင်ဧကရာဇ်သုံးပါး၏ ပြည်နယ်သုံးခုက တစ်ခုနှင့်တစ်ခု ဆက်စပ်နေခြင်းဖြစ်ပြီး ပင်းသွေးနီနယ်မြေနှင့် ဖင်းသွေးနီနယ်မြေ နှစ်ခုသည် တခြားပြည်နယ်နှစ်ခုနှင့် ယှဉ်လျှင် ဘန့်ပြည်နယ်က အနီးဆုံးမှာရှိသည်...

ဘန့်ပြည်နယ်အတွင်းက ထိုနယ်မြေနှစ်ခုနှင့် အနီးဆုံးနယ်မြေသည် ဆယ်နယ်မြေအကြီးအကဲ ဖုန်းကီ၏ နယ်မြေများဖြစ်၏...

ဧကရာဇ် ဘန့်ချင်းဟန်ရဲ့ ပြောပြချက်အရ ထိုနယ်မြေနှစ်ခုသည် သူတို့ခေါင်းဆောင်၏ အကြွင်းမဲ့အာဏာအပေါ် လေးစားမှုရှိကြသည်ဟု၍ ဖြစ်၏...

"အရှင်မင်းကြီး သူတို့က အရင်အချိန်တွေမှာရော စစ်ကြေညာဖူးခဲ့တာတွေ ရှိပါသလား"

"သူတို့က စစ်ကြေညာဖူးခဲ့တာမျိုးလည်း မရှိသလို နယ်စပ်ထိအောင် အင်အားအလုံးအရင်းနဲ့ ရောက်လာတာမျိုးလည်း တစ်ခါမှမရှိခဲ့ဖူး"

"အခု အဲဒီနယ်မြေနှစ်ခုရဲ့ တပ်တွေက နယ်စပ်တွေထိအောင် စစ်ကြောင်းချီလာကြပြီ ဆိုတော့ ငါတို့က ဖြစ်လာနိုင်တဲ့ ပြဿနာတွေကို ကြိုတင်ပြင်ဆင်ထားရလိမ့်မယ်"

"နောက်ပြီးသူတို့က တခြားဒေသတွေ အတော်များများကို စစ်ချီပြီး သိမ်းပိုက်ထားလိုက်ကြတာ ဆယ်စုနှစ်တစ်ခုရှိနေခဲ့ပြီ ဒီတစ်ကြိမ်မှာတော့

သူတို့က ငါတို့ပြည်နယ်တွေဘက်ကို စစ်ကြောင်းချီလာနိုင်တဲ့ သဘောမှာရှိတယ်"

ဇိုင်ယန်က ဧကရာဇ်၏ဆိုလိုရင်းနှင့် သဘောထားကို နားလည်လိုက်ပေသည်...

စစ်ပွဲကြီး စတင်ခဲ့လျှင် အရင်ဆုံးအထိနာမည်က ဘန့်ပြည်နယ်ဖြစ်ပြီ ပြည်နယ်တစ်ခုလုံးကိုပင် လောင်ကျွမ်းသွားစေနိုင်သည်...

"ဒီကိစ္စကို ဖြေရှင်းဖို့အတွက် ကျန်တဲ့ဧကရာဇ်နှစ်ပါးနဲ့ ကောင်းကောင်း မွန်မွန် ဆွေးနွေးနိုင်ဖို့လိုတယ်"

"တကယ်တမ်းမှာ ဧကရာဇ်တွေဆိုတာက ကိုယ့်တစ်ယောက်တည်း အတွက် ကြည့်တဲ့သူတွေပိုများတယ်..."

"သူတို့က ကိုယ်နဲ့ မဆိုင်သလိုနေခဲ့ရင်တော့ ပြည်နယ်သုံးခုလုံးက ပျက်စီးသွားနိုင်တယ်"

ဇောင်ပြည်နယ်နှင့် ခမ်းပြည်နယ်ကသာ သူတို့နှင့်မသက်ဆိုင်သလို နေခဲ့ပါက စစ်မီးသည် ဘန့်ပြည်နယ်ကို အရင်လောင်ကျွမ်းမည် ဖြစ်သည့်တိုင် ထိုအရာ ပြီးဆုံးသွားသည့်အခါ သူတို့ဆီကို ဆက်လက် ရောက်ရှိလာပေလိမ့်မည်..

"မနက်ဖြန်မှာ ဇောင်ပြည်နယ်ကို ငါ့သမီးတော်ချီယင်းက သံတမန်အနေနဲ့ သွားရောက်လိမ့်မယ် သူနဲ့အတူလိုက်သွားပါ"

ဘန့်ချင်းဟန်က ပြောလျှင် ဇိုင်ယန်က ခေါင်းညိတ်လိုက်သည်...

ဧကရာဇ်ဘန့်ချင်းဟန်က ဇောင်ပြည်နယ်နှင့် ပိုမိုရင်းနှီးမှုရယူလိုသည့် သဘောရှိလေသည်...

ဇိုင်ယန်သည် နန်းတော်အတွင်းက သူ၏နေရာကို ရောက်ရှိလာသည့်အခါ

ချီယင်း၏ပုံရိပ်က သူ၏နေရာရှေ့တွင် ရှိနေခဲ့သည်...

သူမက ဇိုင်ယန်ကိုမြင်လျှင် ချိုသာစွာ ပြုံးလိုက်၏...

ထိုအပြုံးသည် ရင်ဘတ်ကြီးတစ်ခုလုံး နွေးထွေးစေမည်ဟု ထင်ရ၏..

"အရှင်မင်းသမီး ဒီကိုဘယ်လိုလုပ် ရောက်လာတာလဲ..."

ဇိုင်ယန်ကပြောသည်...

"အင်း ရှင့်ကိုပြောစရာရှိလို့ ... ကျွန်မမနက်ဖြန်ဆို ဇောင်ပြည်နယ်ကို သံတမန်အနေနဲ့ သွားရမယ်ဆိုတာ ရှင်သိပြီးလောက်ပြီပေါ့"

"အင်း အရှင်မင်းကြီးပြောပြလို့ သိပြီးပါပြီ နောက်ပြီး ကျွန်တော်ကလည်း မင်းသမီးရဲ့ဘေးမှာ လိုက်ပါ စောင့်ရှောက်ပေးရမယ်လို့ ပြောထားတယ်"

"အင်း ဒါက ကျွန်မတောင်းဆိုထားတာ"

ဇိုင်ယန်၏ မျက်လုံးများက ထူးဆန်းသွား၏...

သူက ချီယင်း၏မျက်နှာအား လှမ်းကြည့်လိုက်မိသည်...

"ရှင်တစ်မျိုးမထင်ပါနဲ့ ဒီနန်းတော်မှာက ခမည်းတော်ပြီးရင် အစ်ကိုတော် ဟုန်ရွှင်နဲ့ အစ်ကိုတော် ထိုဇီတို့ကိုပဲ နီးကပ်တဲ့ရင်းနှီးမှု ရှိတယ်လေ"

"အခုသူတို့က ကျွန်မဇောင်ပြည်နယ်ကို သံတမန်အဖြစ် သွားတဲ့နေရာမှာ ဘေးကလိုက်ပေးနိုင်မှာ မဟုတ်ဘူးလေ အစ်ကိုတော်ထိုဇီကလည်း ဒီတစ်ခေါက် တောင်သုံးလုံးပြိုင်ပွဲမှာ ဒဏ်ရာရထားတယ် ဒီတော့ နောက်ထပ် ယုံကြည်လို့ရတာက အစ်ကိုတော်ထိုဇီရဲ့ သူငယ်ချင်းဖြစ်တဲ့ ရှင်ပဲရှိတော့တာပေါ့"

"ဒီခရီးစဉ်မှာက စစ်သူကြီးရှောင်းအိုလည်း လိုက်ပါမယ်ဆိုပေမဲ့ ကျွန်မအတွက် အနီးကပ် ယုံကြည်ရသူတစ်ယောက် ရှိချင်နေတယ်လေ ..."

ဇိုင်ယန်က သူမပြောသည် အားနားလည် လိုက်ပေသည်...

"ဘာလို့ကျွန်တော့်ကို ယုံကြည်ရတဲ့သူလို့ ထင်တာလဲ ..."

ဇိုင်ယန်သည် သူမနှင့်တွေ့ဖူးသည်က နှစ်ခေါက်သုံးခေါက်သာ ရှိသည်...

သို့နှင့်ပင် သူက မည်သို့ယုံကြည်ရသော သူတစ်ယောက် ဖြစ်သွားရသည်လည်း မပြောတတ်ပေ...

ချီယင်းက အသာအယာ ပြုံးထပ်ပြောလိုက်သည် ...

"ကျွန်မက လူတစ်ယောက်ကြည့်တာနဲ့ သိနိုင်တာပဲ သေချာပါတယ် ကျွန်မမမှားဘူး ...ရှင်က တကယ်ကို ယုံကြည်လို့ရတယ်"

"ကျွန်မကို ဒီတစ်ခေါက်တော့ စောင့်ရှောက်ပေးပါဦး"..

သူမပြောပြီးသည်နှင့် ဇိုင်ယန်ရှေ့မှ ထွက်သွားဖို့ရာပြင်ဆင်လိုက်သည်...

"ဒါဆိုလည်းကောင်းပါပြီ မင်းသမီး လိုက်မပို့တော့ပါဘူး"

ဇိုင်ယန်သည် ဤတစ်နေ့တော့ ကောင်းကောင်း အနားယူချင်စိတ် ရှိနေခဲ့သည်..

"အင်း ရှင်မနက်ဖြစ်တော့ ကျွန်မနေရာကို လာခေါ်ပေးပါ... ချီယင်းချယ် ရယ်တောအုပ်ရဲ့ အလယ်က ကျွန်မနေတဲ့နေရာဘဲ"

သူမက နောက်ဆုံးသမင်လည်ပြန် အကြည့်တစ်ချက်နှင့် အတူပြုံးကာ ထွက်ခွာသွားလိုက်သည်...

"ကောင်းပါပြီ မင်းသမီး"

ဇိုင်ယန်သည်လည်း သူ၏နေရာအတွင်းကို ဝင်ရောက်လိုက်ကာ ကျင့်ကြံခြင်းနှင့်အတူ တိတ်ဆိတ်စွာ အနားယူလိုက်သည်..

သူက တောင်သုံးလုံးပြိုင်ပွဲ၏ အထက်ငွေရောင် တောင်တက်လျှောက်လှမ်းမှ တစ်ဆင့် ပိုမိုကောင်းမွန်သော ထျန်းတိကျရှိစွမ်းအားများကို ခံစားမိခဲ့သည်...

ထိုပြိုင်ပွဲတွင် နောက်ဆုံး ယှဉ်ပြိုင်တိုက်ခိုက်ခဲ့သည့် တန်ထုန်ရှစ်နှင့် တိုက်ပွဲက သူ့အဆင့်ငယ် နောက်တစ်ဆင့်တက်ဖို့ရာ အတွက် စွမ်းအင် ခိုင်မာမှုကို အများကြီး အထောက်အကူ ဖြစ်စေခဲ့သည်..

ဇိုင်ယန်သည် နောက်မကြာခင် အချိန်အတွင်းမှာ ကောင်းကင်ဧဿဒစ် အဆင့် ၄ ကို တက်ရောက်နိုင်လိမ့်မည်ဟု ထင်မိသည်...

လောကသုံးခုအကြားက အနက်ရှိုင်းဆုံး စွမ်းအားတွေသည်ပင် ယျန်းတိ ကျဲရှိအတွင်း ပါဝင်ကြပြီး အနည်းအကျဉ်းသော ကျင့်ကြံသူတွေက ထိုအရာ တွေအပေါ်မှာ ထိတွေ့နိုင်ကြသည်...

ဇိုင်ယန်သည်လည်း ထိုအနည်းအကျဉ်း အတွင်းမှာ ပါဝင်လေသည်...

သူက အမှောင်သန့်စင် စွမ်းအားများကို လေ့ကျင့်သူဖြစ်ရာ ထိတွေ့မိသော ယျန်းတိကျဲရှိသည် တခြား ကျင့်ကြံသူတွေနှင့်မတူပေ...

လောကအတွင်းပိုင်း အောက်ခြေတွင် ကိန်းအောင်းနေသော အမှောင် စိတ်ဆန္ဒတို့သည် ရုပ်ရင်းကြမ်းတမ်းကြ၏...

ခက်ထန်ဆိုးညစ်ကြ၏...

ထိုအရာများက မကောင်းဆိုးဝါးဆန်စွာပင် အားလုံးအပေါ်မှာ လွှမ်းမိုးနိုင် စွမ်း ရှိဟန်ရလေသည်...

ထိုသို့သော အရာများက ယျန်းတိကျဲရှိအတွင်းမှာ ဇိုင်ယန်ထိတွေ့မိသည့် စွမ်းအားများပင်..

နောက်ပြီးသူသည် အမှောင်သန့်စင်စွမ်းအား၏ ထိန်းကျောင်းသန့်စင်မှု ဖြင့် ခန္ဓာကိုယ်အတွင်းမှာ ရှိနေကြသည့် ချီစွမ်းအားများလည်း ရှိသေးရာ မြင့်မြတ်သော ပုံစံတွေနှင့်အတူ အားကောင်းသော စွမ်းအားများကိုလည်း ခံစားရပေသည်..

စွမ်းအင်နှလုံးသည် လျင်မြန်စွာ နိုးထလာခဲ့လျှင် ဇိုင်ယန်ဆင်ခြင်ထားသော အသိအမျှင်အားလုံးကို လက်တွေ့ပြုလုပ်ပေးသည်...

သူမှတစ်ဆင့် ချန်ကျန်ကို စေခိုင်းမှုပြုလုပ်ပြီး ချီစွမ်းအင်တွေကို သွေးကြောအတွင်းမှာပဲ လိုအပ်သည့်ပုံစံအတိုင်း စီးဆင်းစေလိုက်သည်...

ပိုပြီး အားကောင်းလာသော စွမ်းအင်နှလုံးသည် သူ၏အောက်ခြေမှ တစ်ဆင့် ကိန်းအောင်းနေသော အမှောင်သန့်စင်စွမ်းအားများ နိုးဆွ၏..

ခုနစ်ရာနှစ်ဆယ်သော သွေးကြောဆုံမှတ်တွေသည် အမှောင်စွမ်းအင်နှင့် ချီစွမ်းအင်တို့ဖြင့် စီးဆင်းခံရသည်...

ဇိုင်ယန်သည် သူက ရုပ်ခန္ဓာအတွင်း ပိုမို အာရုံစိုက်လိုက်သည့်အခါ သွမ့်ကျူသွေးကြော၏ သွန်းလောင်းမှုမှတစ်ဆင့် ရရှိလာခဲ့သည့် သတ်ဖြတ်ခြင်း စိတ်ဆန္ဒများကို တွေ့လာရသည်...

သူသည် အစက ထိုအရာများကို စိတ်ဝိညာဉ်နယ်ပယ် အနီးအနား ဒါမှ မဟုတ် စွမ်းအင်နှလုံးအတွင်း တည်ရှိလိမ့်မည်ဟု ထင်ခဲ့မိသည်...

ယခုအခါ ထိုအရာများက ထင်ထားသလို မဟုတ်ပေ...

ထိုသတ်ဖြတ်ခြင်း စိတ်ဆန္ဒတွေသည် ဇိုင်ယန်၏ အနက်ရောင် သွေးလျှပ်စီးသံကြိုးဆက် ဓားသွားတွေပေါ်မှာ တည်ရှိနေခြင်းပင်...

သူက နောက်ပိုင်းအချိန်တွေမှာ အနက်ရောင် သွေးလျှပ်စီးသံကြိုးဆက် ဓားနှစ်ချောင်းကို ထုတ်မသုံးခဲ့မိခြင်းကြောင့် သတိမထားမိခဲ့ပေ...

ဇိုင်ယန်က ပိုမို အာရုံစူးစိုက်လိုက်သည့်အခါ ထိုအရာတွေသည် ဓားသွားပေါ်မှာ ကပ်ညှိနေခြင်းမျိုး မဟုတ်ဘဲ ဓားသွားနှင့်အတူ ပျော်ဝင် ပေါင်းစီးနေကြခြင်းပင်...
